

+
ΧΑΙΡΕΤΙΣΜΟΙ
ΕΙΣ ΤΟΝ ΑΓΙΟΝ ΕΝΔΟΞΟΝ
ΙΕΡΑΡΧΗΝ ΚΑΙ ΟΜΟΛΟΓΗΤΗΝ
ΕΥΘΥΜΙΟΝ, ΕΠΙΣΚΟΠΟΝ ΣΑΡΔΕΩΝ



Ἐποιήθησαν ἐν Ἁγίῳ Ὄρει τοῦ Ἄθωνος



ΧΑΙΡΕΤΙΣΜΟΙ ΕΙΣ ΤΟΝ ΑΓΙΟΝ ΕΝΔΟΞΟΝ ΙΕΡΑΡΧΗΝ
ΚΑΙ ΟΜΟΛΟΓΗΤΗΝ ΕΥΘΥΜΙΟΝ, ΕΠΙΣΚΟΠΟΝ ΣΑΡΔΕΩΝ

Κοντάκιον. Ἦχος πλ.δ'. Τῇ Ὑπερμάχῳ.

Ὁρθοδοξίας ὠφθης στύλος ἀκατάσειστος,
καὶ ποιμανσίας τύπος θεῖος ἀναδέδειξαι,
τὴν ἀκρίβειαν ἐν πᾶσιν ἐπιδιώκων·
ὄθεν πλείστους διωγμοὺς ὑπὲρ τῆς πίστεως,
ὑπομείνας καταφύγιον δεδώρησαι,
τῶν βοώντων σοι·
χαίροις πάτερ Εὐθύμιε.

Οἱ Οἴκοι

Ἄνοιξόν μου καρδίας φιλοπάτορα γλῶσσαν, Εὐθύμιε Χριστοῦ
ἀρχιθύτα(ἐκ γ') ὅπως ἐπαξίως ὑμνήσω τὴν ζωὴν καὶ τὰ ἄθλά σου,
ἅπερ ὑπὲρ τῆς εὐαγγελικῆς ἀληθείας κατώρθωσας, καὶ τύπος
ἀληθοῦς ποιμένος γενόμενος, παρὰ τῆς Ἐκκλησίας πάσης τὸν
ἔπαινον τοῦτον δέχη χαρμοσύνης·
Χαῖρε, καρπὸς χριστόψυχος τῆς Λυκαονίας,
χαῖρε, βλαστὸς ἀμάραντος τῶν Οὐζάρων.
Χαῖρε, Βυζαντίου τερπνότατον καύχημα,
χαῖρε, τῶν ἐπισκόπων ἀκριβέστατον πρότυπον.
Χαῖρε, χάριν τὴν οὐράνιον κεκτημένος θαυμαστῶς,
χαῖρε, κῆπος εὐθαλέστατος ἐκ παντοίων ἀρετῶν.
Χαῖρε, ὅτι τὸν Δεσπότην μέγਾਲως ἐτίμησας,
χαῖρε, ὅτι τὸν σταυρὸν Αὐτοῦ φιλοτίμως ἐβάστασας.
Χαῖρε, ὡς βασιλεύσας τῷ Χριστῷ αἰωνίως,

χαῖρε, τὰ τάλαντά σου αὐξήσας φιλοτίμως.
Χαῖρε, δι' οὗ ψυχικῶς στερεοῦμεθα,
χαῖρε, ἐξ οὗ νοερῶς ἀρδευόμεθα.
Χαίροις πάτερ Εὐθύμιε.

Βλέπων παρόντος βίου κυματούμενον σάλον, τὸν μέλλοντα
προετίμησας Πάτερ, καὶ σωφρόνως ποιῶν, ἠκολούθησας ἐκ παιδὸς
τὸν Κύριον, πρὸς Ὅν χαρμοσύνως ἔψαλλες ἀεὶ τὸ ἀγγελοπρεπές,
Ἀλληλούϊα.

Γνώσιν θεῖαν ποθήσας, τιμιώτατε Πάτερ, πρὸς ταύτην ἐκ ψυχῆς
ἀπεδύσω· καὶ τὸ χαῖρε εἰπὼν τοῦ βίου τοῖς πράγμασι, τὸν νοητὸν
Μαργαρίτην ἐπιμόνως ἐζήτησας, Ὅν ἐν τέλει εὔρηκας καὶ παρ'
ἡμῶν ἀκούεις ταῦτα·

Χαῖρε, πανσόφως ἠδονὰς ἀπορῥίψας,
χαῖρε, μανικῶς τὸν Χριστὸν ἐκζητήσας.
Χαῖρε, τοῦ θεϊκοῦ ἔρωτος κειμήλιον,
χαῖρε, οὐρανῶν ἔμψυχον σκοπευτήριον.
Χαῖρε, ἄνερ θεονούστατε ἀκριβείας ὁ κανὼν,
χαῖρε, ἠδυσμα τρισόλβιον χριστωνύμων εὐλαβῶν.
Χαῖρε, πιστοῖς πηγάζων σωτηρίας τὸ νᾶμα,
χαῖρε, τῶν οὐρανίων ἀρετῶν μέγα θαῦμα.
Χαῖρε, λαμπὰς τοὺς ἐν σκότει φωτίζουσα,
χαῖρε, φωνὴ πλανωμένους ἐπιστρέφουσα.
Χαῖρε, φυγῶν πᾶσαν ἄχρηστον γνῶσιν,
χαῖρε, λαβῶν πᾶσαν ἄνωθεν δόσιν,
Χαίροις πάτερ Εὐθύμιε.

Δύναμιν Παρακλήτου ἐνδυθεὶς οὐρανόθεν, ἐνίκησας τοῦ σατὰν
τὰς ἐφόδους, καὶ Χριστῷ γνησίως ἀκολουθῶν Ἄγιε, σωσίψυχον καὶ
ζῶν σημεῖον δέδειξαι τοῖς ἐκβοῶσιν·
Ἀλληλούϊα.

Ἔχων ἐν τῇ ψυχῇ σου τὸν Χριστὸν Ἱεράρχα, πρὸς Τοῦτον ὀλικῶς
ὡμοιώθης, καὶ τὴν ὕλην ὑποτάξας ἀκλινῶς τῷ πνεύματι, ὥσπερ

υἱὸς πανάξιος τοῦ μέλλοντος καὶ μένοντος αἰῶνος παρ' ἡμῶν
ἀκούεις·

Χαῖρε, τερπνὸν θεϊκῆς ἀγάπης θύμα,
χαῖρε, πλουτῶν δικαιοσύνης κρῖμα.
Χαῖρε, ἐκμαθῶν σοφίαν ἐγκόσμιον,
χαῖρε, συναγαγῶν τὴν γνῶσιν τὴν μένουσαν.
Χαῖρε, κόσμημα πανάριστον μοναζόντων εὐλαβῶν,
χαῖρε, ἔξοχον ὑπόδειγμα φιλανθρώπων οἰκτιρμῶν.
Χαῖρε, ὅτι λειμῶνα γνωστικὸν διεξῆλθες,
χαῖρε, ὅτι τοῦ κόσμου τὰ ἡδέα παρῆλθες.
Χαῖρε, φωσφόρον ἀρετῶν συνάθροισμα,
χαῖρε, πιστευόντων τὸ εὐχάριστον ἄκουσμα.
Χαῖρε, Θεοῦ πρὸς ἡμᾶς εὐλογία,
χαῖρε, ἡμῶν ἱερὰ προστασία,
Χαίροις πάτερ Εὐθύμιε.

Ζήλω τῆς εὐσεβείας πυρωθεὶς Πάτερ θεῖε, ἀκρίβειαν ἐτήρησας
φιλοθέως, καὶ ἀσκητικῶς διάγων ὡς ἰσάγγελος, ἐφάνης ἄλλος τις
Ἥλιας τοῖς συγχρόνοις σου, ὑφ' ὧν περ θαυμαζόμενος ἤκουες τὸν
ῥυθμὸν·
Ἀλληλούϊα.

Ἦνοιξας σῆς καρδίας νοερὸν Πάτερ στόμα, καὶ ἐπλήσθης δωρεῶν
οὐρανίων, δι' ὧν τὰς θεοδιψάστους ψυχὰς κατεδρόσισας, λόγους
σωτηρίας σοφῶς μετοχετεύων, διὸ καὶ εὐγνωμόνως παρ' αὐτῶν
ἀκούεις·

Χαῖρε, τῆς Χριστοῦ ἀληθείας ἡ σάλπιγξ,
χαῖρε, οἰκονομίας τῆς Αὐτοῦ μέγας κήρυξ.
Χαῖρε, τῶν παθῶν πέλυξ ὀξύστομος,
χαῖρε, ἀρετῶν οἰκοδόμος πανάριστος.
Χαῖρε, ὅτι τῶν δαιμόνων ἀνεδείχθης νικητής,
χαῖρε, ὅτι τῶν ἀγγέλων ἡμιλλήθης τὴν ζωὴν.
Χαῖρε, παρθενευόντων θαυμαστής καὶ προστάτης,
χαῖρε, συνεζευγμένων συμπαθῆς παραστάτης.
Χαῖρε, πλουτῶν ἱαμάτων τὸ χάρισμα,

χαῖρε, παρέχων δεομένοις τὸ αἶτημα.
Χαῖρε, δι' οὗ ἡ Τριάς ἐδοξάσθη,
χαῖρε, δι' οὗ Ἐκκλησία ηὐφράνθη,
Χαίροις πάτερ Εὐθύμιε.

Θαυμασίως βιώσας ἱερώτατε ἄνερ, ἠξίωσαι τῆς ἀρχιερωσύνης· καὶ
τὴν ῥάβδον τῆς ποιμεναρχίας ἐκ Κυρίου λαβών, πρὸς νομὰς
σωτηρίου ὠδήγησας σοφῶς τὰ τέκνα σου, ἅτινα σὲ ἐκμιμούμενα,
ἐβόων εὐχαρίστως·
Ἀλληλούϊα.

Ἴδον Σάρδεων πλήθη, ἀληθῆ σε ποιμένα, ὡς ἔγραψεν ὁ Παῦλος ὁ
μέγας, καὶ ὡς πρότυπον ἔχοντά σε ἀρετῶν, μᾶλλον ἄγγελον ἢ
ἄνθρωπον εἶναί σε ἔλεγον, καὶ σπεύδοντες πρὸς μίμησίν σου
ἔκραζον οὕτω·

Χαῖρε, προβάτων Κυρίου θρέπτρα,
χαῖρε, ἀθλουμένων φιλότεκνε ἀλειπτα.
Χαῖρε, ὁ σβέσας τὴν φλόγα αἰρέσεων,
χαῖρε, ὀρθοδόξων δογμάτων διδάσκαλε.
Χαῖρε, οἶκημα ἐξαίσιον ἐν ᾧ φαίνει ὁ Χριστός,
χαῖρε, πύργε ἀκατάβλητε ἐν ᾧ θλάττεται ἐχθρός.
Χαῖρε, πτωχῶν ἀπάντων πατρικὴ βακτηρία,
χαῖρε, πικρῶς θλιβομένων χαρμονὴ οὐρανία.
Χαῖρε, ὡς φλόξ ἁμαρτίας ἐκκαίουσα,
χαῖρε, πηγὴ θεῖα ῥεῖθρα ἐκβλύζουσα.
Χαῖρε, λαοῦ τοῦ πιστοῦ εὐφροσύνη,
χαῖρε, ἀπίστων φοβερὰ καταισχύνη,
Χαίροις πάτερ Εὐθύμιε.

Κήρυξ Θεοῦ ἀγάπης γεγονῶς θεῖε Πάτερ, εἰς μετάνοιαν πολλοὺς
εἶξας, ὑπακούσαντάς σου υἱικῶς καὶ καινὴν ὁδὸν γνωστικῶς
βαδίσαντας, τοῖς φιλανθρώποις τρόποις σου, ἐξ ὧν ἔμαθον καλῶς
ψάλλειν τό·
Ἀλληλούϊα.

Λάμπας ταῖς ἀρεταῖς σου ὡς φωσφόρος κομήτης, ἐφώτισας ψυχὰς τῶν σῶν τέκνων, τὰ γὰρ πάθη ἐξ αὐτῶν, μὴ ἐνέγκαντα τὴν χάριν σου ἐφυγαδεύθησαν, οἱ δὲ τούτων ἐλευθερωθέντες, ἐβόων οὕτω·

Χαῖρε, ἀνάστασις πεπτωκότων,

χαῖρε, ἐνίσχυσις ἰσταμένων.

Χαῖρε, ἐξελέγξας δαιμόνων κακόνοιαν,

χαῖρε, ἀφανίσας αὐτῶν τὴν ἐνέργειαν.

Χαῖρε, πέλαγος ἀπέραντον φιλανθρώπων οἰκτιρμῶν,

χαῖρε, μάχαιρα ἢ σφάξασα ἐπινοίας τῶν ἐχθρῶν.

Χαῖρε, ἄστρον τὸ χριστόφωτον ὁδηγῶν τοὺς ἐν σκότει,

χαῖρε, Σάρδεων λύχνε ἀγνωσίαν ὁ λύων.

Χαῖρε, διδούς τὸν Σῆτον τὸν ἄφθορον,

χαῖρε, τροφεὺ πεινῶντων τὸν Κύριον.

Χαῖρε, πηγὴ τῆς εὐεργεσίας,

χαῖρε, ἢ βρύσις τῆς φιλοθεΐας,

Χαίροις πάτερ Εὐθύμιε.

Μείνας Ὁρθοδοξίας ἀκατάσειστος στύλος, ἐξήλεγξας τοὺς εἰκονομάχους· καὶ τὴν πλάνην αὐτῶν μὴ ἐνέγκας, γραφικῶς κατετρόπωσας, κινῶν τοὺς εὐσεβεῖς κραυγάζειν κραταιῶς τό·

Ἀλληλούϊα.

Νέαν πίστιν θελήσας, βασιλεὺς στήσαι βία, εἰκόνας τὰς ἀγίας καθεῖλεν, οὐ τὴν πλάνην ἐλέγξας σφοδρῶς, καὶ φυλάξας τὰ δόγματα ἄφθορα, Εὐθύμιε δοξάζη ὑπὸ τῆς Ἐκκλησίας σοὶ θερμῶς βοώσης·

Χαῖρε, ὁ κήρυξ Ὁρθοδοξίας,

χαῖρε, ὁ καθαιρέτης κακοδοξίας.

Χαῖρε, τῶν εἰκόνων διδάξας προσκύνησιν,

χαῖρε, τῶν Πατέρων σαλπίσας παράδοσιν.

Χαῖρε, θεῖον ἐγκαλλώπισμα πρὸς ὃ βλέπουσι πιστοί,

χαῖρε, οἴκημα θεόκτιστον ὃ πλουτεῖ πίστιν ὀρθήν.

Χαῖρε, ἅμα Πατράσιν ἐν Συνόδῳ καθίσας,

χαῖρε, σεπτῶν εἰκόνων τὴν τιμὴν ἀνορθώσας.

Χαῖρε, σαθρῶν δογμάτων ἀναίρεσις,

χαῖρε, Ἀγίων δόξης ὑπέρμαχος.

Χαῖρε, ἡμῖν τὴν ἀλήθειαν κληρονομήσας,
χαῖρε, πιστοῖς σωτηρίαν ὑποδείξας,
Χαίροις πάτερ Εὐθύμει.

Ἐένω τρόπῳ βιώσας, ἐξενώθης τοῦ κόσμου, τὸν νοῦν εἰς οὐρανὸν
ἀναβιβάσας, διὰ τοῦτο γὰρ οἱ περιπέζιον βίον διάγοντες, οὐκ
ἠννόησαν τὴν διαγωγήν σου, ἣν οἱ τιμῶντές σε ὑπερθαυμάζομεν
ἀναβοῶντες·
Ἀλληλούϊα.

Ὅλος ἦν ἐν τοῖς ἄνω, Θεὸς Λόγος σκηνώσας, μεθ' ἡμῶν τὴν σάρκα
φορέσας, Οὗ τὴν μορφήν ἐν χρώμασι τυποῦντες, τὴν
εἰκονογραφίαν ἀείποτε διάκονον ποιούμεθα. Ὅθεν καὶ σὺ Πάτερ
στοιχῶν τῇ Ἐκκλησίᾳ, οὕτως ἐφρόνεις, διό σοι λέγομεν ταῦτα·
Χαῖρε, Θεανθρώπου προσκυνήσας εἰκόνα,
χαῖρε, Θεοτόκου τὸ πρόσωπον τιμήσας.
Χαῖρε, τῆς Ἑβδόμης Συνόδου συγκάθεδρε,
χαῖρε, τοῦ Ὄρου αὐτῆς ὁ ὑπέρμαχος.
Χαῖρε, θείαν ἐξεικόνισιν τῶν Ἁγίων διδάξας,
χαῖρε, χρωματοργικὴν θεολογίαν στηρίξας.
Χαῖρε, ὑποστάς διωγμοὺς καὶ παθήματα,
χαῖρε, Κυρίου βαστάσας τὰ στίγματα.
Χαῖρε, δι' οὗ ἐβλήθη ἡ αἵρεσις,
χαῖρε, δι' οὗ ἐνίκησεν ἡ ἀλήθεια.
Χαῖρε, δεδωκῶς τὸ σῶμα εἰς μαρτύρια πλεῖστα,
χαῖρε, Παραδείσου εὐτυχέστατε μύστα,
Χαίροις πάτερ Εὐθύμει.

Πῶς ἀρνήσομαι ἔφης, βασιλεῖ τοῦ Θεοῦ μου, τὴν σάρκωσιν καὶ τὸ
ἄχραντα πάθηξ ἀφ' οὗ εἴληφεν ὁμοιοπαθὲς ἡμῖν σῶμα, εἰκονιστὸς
γέγονεν, ὅθεν Αὐτοῦ τὴν φιλόνητον οἰκονομίαν δοξάζοντες
εἰκονογραφοῦμεν, ἅπαντες οἱ χριστιανοὶ καὶ συμβοῶμεν·
Ἀλληλούϊα.

Ῥήτορας διαβόλου λογιζόμενος Πάτερ τοὺς δυσσεβεῖς
εἰκονομάχους, τοῖς λόγοις σου ἀφωνοτέρους ἰχθύων ἀπέδειξας·
ἀποροῦντες γὰρ ἀντιλέγειν σοι τὴν τοῦ Σωτῆρος ἐνανθρώπησιν
διδάσκοντι, πεφίμωνται, ἡμεῖς δὲ νικητικῶς σοι ἀναβοῶμεν·

Χαῖρε, σοφίαν Θεοῦ πλουτήσας,
χαῖρε, μωρίαν κακοδόξων μυκτηρίσας.

Χαῖρε, διδαχαῖς Πατέρων ἐπόμενος,
χαῖρε, ὅτι ἔχαιρες διὰ Χριστὸν διωκόμενος.

Χαῖρε, ὅτι κατεπτῶνται οἱ σαθρόπιστοι δεινῶς,
χαῖρε, ὅτι ἠγαλλιάσαντο οἱ χριστῶνυμοι τρανῶς.

Χαῖρε, γενναίως βασιλεῖς διελέγξας,
χαῖρε, τὴν σκοτόμορφον πλάνην διαλύσας.

Χαῖρε, ἀγνοίας ψυχοφθόρου λυτρωσάμενος πιστούς,
χαῖρε, ὅτι συμφρονοῦντάς σοι ἐναπέδειξας αὐτούς.

Χαῖρε, εὐτυχήσας Μακαρισμῶν τοῦ Κυρίου,
χαῖρε, ὁμολογήσας ὑπὲρ πίστεως σωτηρίου,

Χαίροις πάτερ Εὐθύμιε.

Σῶσαι θέλων παρθένον, ἐκ τῆς ἄρχοντος βίας, προέταξας τὰ
στήθη σου φιλοτέκνως, καὶ συκοφαντίας ἀθῶον θύμα γενόμενος,
ἐξώρισαι μακρὰν τῆς σῆς ποιμνης Ἄγιε, ἀλλ' οὐκ ἐπαύσω
δοξολογεῖν τὸν Δεσπότην καὶ ψάλλειν αὐτῷ ἀσιγήτως·
Ἀλληλούϊα.

Τεῖχος εἶ Ὁρθοδόξων, ᾧ κλεινὸν Ἱεράρχα, καὶ πάντων τῷ τιμίῳ
λειψάνῳ σου προστρεχόντων. Ὁ γὰρ Δημιουργὸς τοῦ σύμπαντος,
ὑπὲρ Οὐ τῆς ἀγάπης ὠμολόγησας, ἀνέδειξέ σε πιστῶν ὑπέρμαχον,
τῶν ὅσοι οἶδασι προσφωνεῖν σοι ταῦτα·

Χαῖρε, διδάσκαλε σωτηρίας,
χαῖρε, ἐργάτα φιλανθρωπίας.

Χαῖρε, ὁδηγὲ τῶν ψυχῶν ἀπλανέστατε,
χαῖρε, χορηγὲ τῶν καρπῶν θείου Πνεύματος.
Χαῖρε, σὺ γὰρ κατετρόπωσας τοὺς δυσσεβεῖς,
χαῖρε, σὺ γὰρ σφόδρα ἠΰφρανας τοὺς εὐσεβεῖς.
Χαῖρε, ὁ τοὺς δυνάστας γραφικῶς διελέγξας,

χαῖρε, ὁ βασιλέων ἀπειλὰς ἀλογήσας.
Χαῖρε, εἰκὼν χριστοψύχου ποιμένος,
χαῖρε, μὴ πτήξας εἰκονομάχων μένος.
Χαῖρε, ὁμότροπε ἀρχαίων Μαρτύρων,
χαῖρε, ἀθλητικῶς τελέσας τὸν βίον,
Χαίροις πάτερ Εὐθύμιε.

Ἕμνοις θείοις τιμῶμεν τοὺς ἀγῶνάς σου Πάτερ καὶ σκάμματα τῆς
κλεινῆς σου ὁμολογίας· ἀλλ' εἰ καὶ ἀγγέλων εἶχομεν τὰς φωνάς,
οὐκ ἂν ἠδυνάμεθα ἐπαξίως ὑμνῆσαί σε, ὅτι ὑπὲρ φύσιν ἔζησας καὶ
ἠθλησας, διὸ ἐπινικίως ψάλλομεν·
Ἀλληλούϊα.

Φυλακὰς ὑπομείνας καὶ δεινὴν ἐξορίαν, συμμετόχος ἐγένου τοῦ
Παύλου· ὡς ἐκεῖνος καὶ σὺ ὡς ἀσώματος, ῥαβδισμοὺς καὶ βασάνους
δεξάμενος, τῆς τοῦ ἠγαπημένου Κυρίου λατρείας οὐκ ἀπέστης, διὸ
σε ὡς ἀθλητὴν στέφομεν ὕμνοις·
Χαῖρε, λαμπρὰ ὁμολογίας στήλη,
χαῖρε, φαιδρὰ πύλη τῆς σωτηρίας.
Χαῖρε, τὸ Εὐαγγέλιον ἀκριβῶς τηρήσας,
χαῖρε, τὰς κολακείας τῶν ἀσεβῶν ἀπορρίψας.
Χαῖρε, ὅτι χαίρων συνεσταύρωσαι Χριστῷ,
χαῖρε, ὅτι αἰωνίως νῦν συνήρμοσαι Αὐτῷ.
Χαῖρε, ὑποδεικνὺς τῆς θεώσεως τὴν ὁδόν,
χαῖρε, πλουτήσας ὑπὲρ πάντα τὸν Χριστόν.
Χαῖρε, ποιμὴν ἐκθρέψας τὴν ποιμνὴν σου,
χαῖρε, φιλοστόργως ποιμάννας τὰ τέκνα σου.
Χαῖρε, ὁσμὴν Παραδείσου ἐκχέων,
χαῖρε, ζωῆς ἀθανάτου μετέχων,
Χαίροις πάτερ Εὐθύμιε.

Χάριν δοῦναι θελήσας καὶ βραβεῖα ἀγώνων, Εὐθύμιε ὁ πάντων
Δεσπότης, τὸ μὲν πρῶτον εὐωδία τὸ σκῆνός σου ἐτίμησε, τὸ δὲ
ὑστερον, ἄφθαρτον τοῦτο ἐτήρησε θαυμασίως, οὗ τινος τὴν σεπτὴν
Κάραν ἡμεῖς κατέχοντες, οὐ παυσόμεθα ἄδειν Αὐτῷ τὴν ᾠδὴν·

Ἀλληλούϊα

Ψάλλοντές σου τὸν βίον καὶ τοὺς ἄθλους σου Πάτερ, οὓς ἔτλης ἀνδρικῶς καὶ γενναίως, εὐγνωμόνως τιμῶμέν σου τὴν μορφήν, καὶ τὴν θεῖαν Κάραν σου κατασπαζόμενοι, ἱκετεύομεν ὑπὲρ ἀφέσεως τῶν ἁμαρτιῶν καὶ κληρουχίας τοῦ Παραδείσου, ὀφειλετικῶς ἐκ ψυχῆς βῶντες·

Χαῖρε, κραταιὰ σκέπη Κερασινίου,
χαῖρε, πρεσβευτὰ ἡμῶν τῷ Κυρίῳ.
Χαῖρε, θησαυρὲ χρυσίου πολυτιμότερε,
χαῖρε, πλοῦτε τῆς ζωῆς ἀδαπάνητε.
Χαῖρε, καύχημα ἱεραρχῶν Ἐκκλησίας φαιδρόν,
χαῖρε, ἐντρόφημα τῶν φιλαγίων πιστῶν.
Χαῖρε, ὅτι θαυμάτων ἀναβλύζεις τὰ ρεῖθρα,
χαῖρε, ὅτι ταχέως ἐκπληροῖς τὰς αἰτήσεις.
Χαῖρε, δι' οὗ ψυχικῶς στερεοῦμεθα,
χαῖρε, δι' οὗ σωτηρίαν ἐλπίζομεν.
Χαῖρε, ὑπέρμαχε ἱκετῶν σου ἀήττητε,
χαῖρε, προστάτατα εὐσεβῶν τῶν ὑμνούντων σε,
Χαίροις πάτερ Εὐθύμιε.

Ὡ φιλότεκνε Πάτερ, τῶν ὑμνούντων σε πόθῳ, τὰ αἰτήματα προθύμως προσδέχου (ἐκ γ') καὶ προσάγων ταῦτα τῷ Δεσπότη Χριστῷ, ἱκέτευε ἀξιῶσαι τοῦ γλυκέος Παραδείσου καὶ ἡμᾶς, ἵνα ψάλωμεν ἀκαταπαύστως Αὐτῷ σὺν πᾶσι τοῖς Ἁγίοις τὸν ἀγγελικὸν ὕμνον·
Ἀλληλούϊα.

καὶ αὖθις τὸ Κοντάκιον

Ὁρθοδοξίας ὠφθης στύλος ἀκατάσειστος,
καὶ ποιμανσίας τύπος θεῖος ἀναδέδειξαι,
τὴν ἀκρίβειαν ἐν πᾶσιν ἐπιδιώκων·
ὄθεν πλείστους διωγμοὺς ὑπὲρ τῆς πίστεως,

ὑπομείνας καταφύγιον δεδώρησαι,
τῶν βοώντων σοι· Χαίροις πάτερ Εὐθύμιε.